



நாடாளுமன்ற பட்ஜெட் கூட்டத்தொடர்!

16.03.2026 நிகழ்வுகள்



கழக மக்களவை - மாநிலங்களவை உறுப்பினர்கள் எழுப்பிய கேள்விகள்!

1. UDAN திட்டத்தின்கீழ் செயல்பட்ட விமான நிலையங்களின் செயல்பாடுகளை நிறுத்தியது ஏன்?

பி. வில்சன்

தேசிய குத்தகை திட்டத்தின் (NMP) 2.0-இன் கீழ் நிர்ணயிக்கப் பட்டுள்ள குத்தகைக்கு விட அடையாளம் காணப் பட்டுள்ள விமான நிலையங்கள் மற்றும் அதற்கான காரணங்களையும் திமுக மாநிலங்களவை உறுப்பினர் பி. வில்சன் கேள்வி எழுப்பியுள்ளார்.



சென்னை விமான நிலையத்தின் ஏரோபிரிட்ஜ் (aerobridge) திறன். ஒதுக்கீடு செய்யப்பட்ட செவினாங்கள், காலக்கெடு மற்றும் தாமதத்திற்கான காரணங்கள் ஆகியவை குறித்தும் UDAN திட்டத்தின்கீழ் திறக்கப்பட்டு, குறைந்த தேவை அல்லது நிதிசார் சாத்தியமில்லாத காரணமாகத் தங்கள் செயல்பாடுகளை நிறுத்தி வைத்துள்ள விமான நிலையங்கள் குறித்த விவரங்கள், அவற்றுக்கு ஒதுக்கீடு செய்யப்பட்ட நிதி, ஏற்பட்ட மொத்த இழப்புகள் குறித்தும் விவரங்களை வெளியிடுமாறு அவர் கோரியுள்ளார்.

2. வக்ஃப் இணையதளம்(UMED) செயலிழப்பு. சரிசெய்வதற்கு காலதாமதம் ஏன்?

ஆர். கிரிராஜன் மற்றும் டாக்டர். கனிமொழி சோமு



வக்ஃப் சொத்துக்களின் மின்னணுப் பதிவிற்கான 'UMED' இணையதளம், சேவைமயக் செயலிழப்புகள் (server crashes), இணையதளத்தில் உள்ளுழைவதில் உள்ள சிக்கல்கள், காலக்கெடு நெருக்கடிகள் மற்றும் வக்ஃப் அமைப்பின் தன்னாட்சிக்கு ஏற்படக்கூடிய சட்டரீதியான அச்சுறுத்தல்கள் ஆகியவற்றால் கடுமையாகப் பாதிக்கப்பட்டுள்ளதை குறிப்பிட்டு திமுக மாநிலங்களவை உறுப்பினர்கள் ஆர். கிரிராஜன் மற்றும் டாக்டர் கனிமொழி சோமு கேள்வி எழுப்பியுள்ளார்கள். அதில் அவர்கள் வக்ஃப் சொத்துக்களைக் கட்டாயமாகவும், குறிப்பிட்ட காலக்கெடுவிற்குள்ளும் பதிவு செய்வதற்காக ஒன்றிய அரசால் அறிமுகப்படுத்தப் பட்ட 'UMED' மின்னணு இணையதளத்தை, தமிழ்நாடு வக்ஃப் வாரியம் மற்றும் பிற அமைப்புகள் எதிர்ந்துள்ளனவா? என்றும் தொழில்நுட்பச் சிக்கல்களைத் தீர்க்கவும், மின்னணுப் பதிவு நடைமுறையில் வெளிப்படைத்தன்மையை உறுதி செய்யவும், வக்ஃப் அமைப்பின் தன்னாட்சி உரிமைகளைப் பாதுகாக்க

வும் அரசாங்கம் எடுத்துள்ள பயனுள்ள நடவடிக்கைகள் என்ன? என்றும் கேட்டுள்ளனர்.

3. உள்நாட்டு கச்சா எண்ணெய் உற்பத்தியை அதிகரிக்க ஒன்றிய அரசின் திட்டம் என்ன?

எஸ்.ஆர். சிவலிங்கம்



பழையமையான எண்ணெய் வயல்களில், அரசுக்குச் சொந்தமான நிறுவனங்களுக்கும் உலகளாவிய முன்னணி எரிசக்தி நிறுவனங்களுக்கும் இடையிலான கூட்டுஒப்பந்தங்கள் மூலம், தேக்கமடைந்துள்ள உள்நாட்டு கச்சா எண்ணெய் உற்பத்தியை அதிகரிக்க அரசு திட்டமிட்டுள்ளதா என்று திமுக மாநிலங்களவை உறுப்பினர் எஸ். ஆர். சிவலிங்கம் கேள்வி எழுப்பியுள்ளார். அவ்வாறாயின், உரிமம் பெறுவதை எளிதாக்கவும், புதிய ஆய்வுப் பணிகளுக்கான முதலீடுகளை ஈர்க்கவும், 'பெட்ரோலியம் மற்றும் இயற்கை எரிவாயு விதிகள் 2025'-இன் கீழ் அரசால் ஏற்படுத்தப்பட்டுள்ள ஒழுங்குமுறை கட்டமைப்பின் விவரங்கள் யாவை? என்றும் அவர் கேட்டுள்ளார்.

4. ஈரோட்டின் சுற்றுச்சூழல் சீர்கேடடை சரிசெய்ய நடவடிக்கை என்ன?

அந்தியூர் செல்வராசு



ஈரோட்டில் தொடர்ச்சியாக ஏற்படும் நிலம், நீர், ஒலி மற்றும் காற்று மாசுபாடு உள்ளிட்ட சுற்றுச்சூழல் சீர்கேடுகளை கண்டறிந்து சரிசெய்யவும் சுற்றுச்சூழல் பாதுகாப்பு விதிகளை பின்பற்றி நகரங்களை மேம்படுத்தவும் ஒன்றிய அரசிடம் உள்ள திட்டங்கள் மற்றும் அரசு எடுத்துள்ள நடவடிக்கைகள் என்ன என்பது குறித்து திமுக மாநிலங்களவை உறுப்பினர் அந்தியூர் செல்வராசு கேள்வி எழுப்பியுள்ளார்.

தனது மற்றொரு கேள்வியில் அவர், கோடைக்கால நீர் தட்டுப்பாட்டைக் கருத்தில் கொண்டு, 'AMRUT' திட்டங்களின்கீழ், ஈரோட்டில் தடையில்லா குடிநீர் வழங்க அரசு நடவடிக்கை எடுத்துள்ளதா என்றும் நீர் விநியோகம் செய்யும்போது கசிவுகளை குறைக்க முறையான ஆய்வுகள் செய்யப்பட்டுள்ளனவா என்றும் அவர் கேட்டுள்ளார்.

5. சிறுபான்மையினர் நலன் நிதி ரூ.7.34 கோடியிலிருந்து ரூ.0.06 கோடியாக குறைக்கப்பட்டது ஏன்?

நியாமான காரணங்களை வழங்குமா ஒன்றிய அரசு?



ராஜாத்தி சல்மா

மொத்த ஒன்றிய பட்ஜெட்டில் 2025-26ஆம் ஆண்டில் 0.066 சதவீதமாக இருந்த சிறுபான்மையினர் நலன் அமைச்சகத்தின் பங்கு, 2026-27ஆம் ஆண்டில் 0.064 சதவீதமாகக் குறைந்ததற்கான அடிப்படை நியாயம் என்ன? என்று திமுக மாநிலங்களவை உறுப்பினர் ராஜாத்தி சல்மா கேள்வி எழுப்பியுள்ளார்.

2025-26ஆம் ஆண்டில் 7.34 கோடியாக இருந்த சிறுபான்மையினருக்கான உயர்கல்வி உதவித்தொகை 2026-27ஆம் ஆண்டு வெறும் 0.06 கோடியாகக் குறைக்கப்பட்டுள்ளது. அதாவது கடந்த ஆண்டைவிட இந்த ஆண்டு 99 சதவீதம் நிதி குறைக்கப்பட்டுள்ளது. அதற்கான காரணங்கள் என்ன? அதோடு மாநிலவாரியாகவும் மற்றும் சமூகவாரியாகவும்

கடந்த ஐந்து ஆண்டுகளில் 'போஸ்ட்-மெட்ரிக்' (Post-Matric) கல்வி உதவித்தொகைத் திட்டத்தின் கீழ் பயனடைந்தோர் குறித்த விவரங்களை அளக்கும்படியும் அவர் கேட்டுள்ளார்.

6. தமிழ்நாட்டில் விவசாய கடன்களை அனைவருக்கும் எளிதாக்குக! தரணிவேந்தன்



2014ஆம் ஆண்டு இருந்து தமிழ்நாட்டிற்கு வழங்கப்பட்ட மொத்த கிசான் கடன் அட்டைகளின் (KCCs) எண்ணிக்கை குறித்து திமுக ஆரணி மக்களவை உறுப்பினர் தரணிவேந்தன் கேள்வி எழுப்பியுள்ளார். சிறு மற்றும் குறு விவசாயிகள், குத்தகை விவசாயிகள் மற்றும் பெண் விவசாயிகள் ஆகியோர் கிசான் கடன் அட்டைகளை எளிதாகப் பெறுவதை உறுதிசெய்ய அரசாங்கம் ஏதேனும் நடவடிக்கைகளை எடுத்துள்ளதா? கிசான் கடன் அட்டைகளுக்காகப் பெறப்பட விண்ணப்பங்களில் நிராகரிக்கப்பட்டவை அல்லது நிறுவனத்தில் உள்ளவற்றின் எண்ணிக்கை என்ன? மற்றும் அதற்கான காரணங்கள் என்ன? கிசான் கடன் அட்டைகளின் வரம்பை விரிவுபடுத்தி, மீள்வனம், கால் நடை வளர்ப்பு மற்றும் பட்டுப்புழ வளர்ப்பு போன்ற தொடர்புடைய துறைகளையும் அதில் இணைப்பதற்கான திட்டங்கள் என்ன? கிசான் கடன் அட்டைத் திட்டத்தின் கீழ், கடன் வழங்குவதில் ஏற்படும் தாமதங்களைக் குறைக்கவும், நியாயமான வட்டி வீதிதங்களை உறுதி செய்யவும், சிறு விவசாயிகள் மீது ஏற்படும் கடன் சுமையைத் தடுக்கவும் அரசாங்கம் எடுத்துவரும் நடவடிக்கைகள் என்னென்ன? எனும் பல்வேறு கேள்விகளை அவர் எழுப்பியுள்ளார்.

திராவிட இயக்க தீரர்கள் நினைவு நாள்

மதுரை கே.டி. கூடலரசன் மார்ச் 18 (1999)



பள்ளிப் பருவத்திலேயே தி.மு.கழகப் பேச்சாளராக விளங்கியவர்.

இவர் அரசுப் பணியில் இருந்துகொண்டே கழகப் பிரச்சாரத்தை மேற்கொண்டதால், அன்றைய அரசால் அரசுப் பணியிலிருந்து நீக்கப்பட்டவர். அப்படி நீக்கிய பின்னரும், அதற்காக வருந்தாது, மேலும் எழுச்சியுடன் கழக மேடைகள் தோறும் கொள்கை முரசம் செய்தவர்.

முரசொலி உள்ளிட்ட பல பத்திரிகைகளில் கட்டுரை எழுதி பெயர் பெற்றவர்.

தொ.மு.ச. அமைப்பில் பல்வேறு பொறுப்புகளை வகித்து, தொழிலாளர்களின் நலன் காக்க பாடுபட்ட இவர், சாலை விபத்தில் மரணமடைந்தார்.

தலைமைக் கழகம் தி.மு.க.

ஆயுர்வேத மருத்துவத்தை மேம்படுத்த ஒன்றிய அரசு எடுத்துள்ள நடவடிக்கைகள் என்ன?

மக்களவையில் ஆ.மணி கேள்வி!

புதுடெல்லி, மார்ச் 19 - கடந்த 3 ஆண்டுகளில் ஆயுர்வேதத்தை மேம்படுத்த ஆராய்ச்சி மற்றும் மேம்பாட்டு திட்டங்கள் ஏதேனும் ஒன்றிய அரசு பரிசீலனை செய்துள்ளதா? இருப்பின் அதன் விவரங்கள் என்ன?

கடந்த 3 ஆண்டுகளில் பாரம்பரிய மருத்துவ குத்திரங்களை மேம்படுத்தி, நோய்களை கட்டுப்படுத்த ஒன்றிய அரசால் தமிழ்நாட்டில் அனுமதிக்கப்பட்டுள்ள அல்லது ஆதரவு அளிக்கப்பட்டுள்ள ஆயுர்வேத ஆராய்ச்சி மற்றும் மேம்பாட்டு திட்டங்களின் எண்ணிக்கை என்ன?

கடந்த 3 ஆண்டுகளில் ஆயுர்வேத ஆராய்ச்சி மற்றும் திறன் மேம்பாட்டிற்கான ஒன்றிய அரசால் தமிழ்நாட்டுக்கு ஒதுக்கப்பட்ட நிதி விவரங்கள் என்ன?

தருமபுரி மாவட்டத்தில் ஒன்றிய அரசின் கீழ் இயங்கும் ஆயுர்வேத அறிவியல் ஆராய்ச்சி கவுன்சில் (CCRAS) சார்பில் ஆராய்ச்சி மையங்



கள்,கூட்டு திட்டங்கள், கள ஆராய்ச்சி அலகுகள் ஏதேனும் நிறுவப்பட்டுள்ளதா? அல்லது அது குறித்து ஏதேனும் திட்டங்கள் முன்மொழியப்பட்டுள்ளதா?

தருமபுரி நாடாளுமன்ற தொகுதியில் உள்ள தாவரங்களின் மருத்துவ குணங்கள் குறித்து அறிவியல் சரிபார்ப்பு,அது போன்ற புதுமையான ஆராய்ச்சியை ஊக்குவிக்க ஒன்றிய அரசால் கடந்த 3 ஆண்டுகளில் எடுக்கப்பட்டுள்ள நடவடிக்கைகள் என்ன? என்று ஆயுஷ் அமைச்சகத்தின் இணையமைச்சர் பிரதாப்கார் ஜாதவ்விடம் தருமபுரி நாடாளுமன்ற உறுப்பினர் ஆ. மணி கேள்வி எழுப்பி உள்ளார்.

தமிழ்நாட்டின் சுழல் இரட்டையர்கள்

வாஷிங்டன் சுந்தர் - வருண் சக்கரவர்த்தி மேலும் பல போட்டிகளில் வெற்றி பெற வாழ்த்து!

முதல்வர் மு.க.ஸ்டாலின் சமூக வலைதளப் பதிவு!

சென்னை, மார்ச் 18 - தமிழ்நாட்டின் சுழல் இரட்டையர்கள் வாஷிங்டன் சுந்தர் மற்றும் வருண் சக்கரவர்த்தி ஆகியோர் மேலும் பல போட்டிகளில் வெற்றிக்கு இட்டுச் செல்லும் வகையில் புத்து வீசவும், பல பெருமைகளை அடையவும் இருவரையும் வாழ்த்துகிறேன் என்று முதல்வர் மு.க.ஸ்டாலின் அவர்கள் தமது சமூக வலைதளப் பதிவில் குறிப்பிட்டுள்ளார்.



இது குறித்து முதலமைச்சர் அவர்களின் சமூக வலைதளப் பதிவு வருமாறு:

தமிழ்நாட்டின் சுழல் இரட்டையர்கள் வாஷிங்டன் சுந்தர் மற்றும் வருண் சக்கரவர்த்தி ஆகியோருடன் மறக்கவியலாத் தருணங்கள். விடாமுயற்சி, ஒழுக்கம், தன்னம்பிக்கை ஆகியவற்றால் செதுக்கப்பட்ட அவர்களது

பயணம் குறித்து அவர்களுடன் உரையாடினேன்.

மேலும் பல போட்டிகளில் வெற்றிக்கு இட்டுச் செல்லும் வகையில் புத்து வீசவும், பல பெருமைகளை அடையவும் இருவரையும் வாழ்த்துகிறேன்.

இவ்வாறு முதல்வர் மு.க.ஸ்டாலின் அவர்கள் தமது சமூக வலைதளப் பதிவில் குறிப்பிட்டுள்ளார்.

செவ்வாய்பேட்டையில் கண்டன ஆர்ப்பாட்டம்!

திருவள்ளூர், மார்ச் 18 - ஒன்றிய பா.ஜ.க. அரசின் தவறான வெளியுறவுக் கொள்கையாலும், போதிய முன்னெச்சரிக்கை நடவடிக்கை எடுக்காததாலும் ஏற்பட்டுள்ள சமையல் எரிவாயு தட்டுப்பாட்டைக் கண்டித்தும், தமிழ்நாட்டைத் தொடர்ந்து வஞ்சித்து வரும் பா.ஜ.க. அரசையும் அதன் அடிமைக் கூட்டணியையும் கண்டித்து மதச்சார்பற்ற முற்போக்குக் கூட்டணி சார்பில் திருவள்ளூர் மத்திய மாவட்ட திருவள்ளூர் கிழக்கு ஒன்றியம் தி.மு.க. சார்பில் செவ்வாய்பேட்டையில் கண்டன ஆர்ப்பாட்டம் ஒன்றியச் செயலாளர் சே.பிரேம் ஆனந்த் தலைமையில் நடைபெற்றது.

அப்போது தி.மு.க.வினர் மற்றும் பெண்கள் சிலிண்டருக்கு மாலை அணிவித்தும், பாடை கட்டியும், ஒப்பாரி வைத்தும் தங்கள் எதிர்ப்பை தெரிவித்து நூதன ஆர்ப்பாட்டத்தில் ஈடுபட்டனர். இதில் தலைமைச் செயற்குழு உறுப்பினர் கே. ஜெ. ரமேஷ், பொதுக்குழு உறுப்பினர் ஜெ.மகாதேவன் உட்பட நிர்வாகிகள் பங்கேற்றனர்.

மயிலாடுதுறை மாவட்ட தி.மு.க.

வாக்குசாவடி முகவர்கள் மற்றும் செயல் வீரர்கள் கூட்டம்!

மாவட்ட கழக செயலாளர் நிவேதா.எம்.முகுகன் எம்.எல்.ஏ.அறிவிப்பு!

கழக தலைவர், தமிழ்நாடு முதலமைச்சர் அவர்களின் ஆணைக்கிணங்க, கழக இளைஞர் அணி செயலாளர் - துணை முதலமைச்சர் அவர்களின் வழிகாட்டுதலின்படி, **வாக்குசாவடி முகவர்கள் மற்றும் செயல் வீரர்கள் கூட்டம்** மயிலாடுதுறை மாவட்டத்திற்கு உட்பட்ட ஒன்றிய, நகர, பேரூர், கழகங்களில் வாக்குசாவடி முகவர்கள் மற்றும் செயல் வீரர்கள் கூட்டம் கீழ்க்கண்ட அட்டவணை படி நடைபெறுகின்றது.



வ.எண்	நாள்	நேரம்	ஒன்றியம், நகரம், பேரூர்	இடம்
பூம்புகார் சட்டமன்ற தொகுதி				
1	18-03-2026	காலை 10.00 மணி	செம்பனார்கோவில் வடக்கு, தெற்கு, மத்திய - ஒன்றியங்கள் சீர்காழி கிழக்கு - ஒன்றியம் தரங்கம்பாடி பேரூர்.	PKC திருமண மண்டபம் செம்பனார்கோவில்
2	18-03-2026	மாலை 04.00 மணி	குத்தாலம் வடக்கு, கிழக்கு,மேற்கு - ஒன்றியங்கள்	PMS திருமண மண்டபம் சூக்கட்டூர்
சீர்காழி சட்டமன்ற தொகுதி				
3	19-03-2026	காலை 10.00 மணி	சீர்காழி நகரம், சீர்காழி கிழக்கு, மேற்கு - ஒன்றியங்கள், செம்பை வடக்கு ஒன்றியம், வைத்தீஸ்வரன்கோவில் பேரூர்.	இந்நிரப்பவன் திருமண மண்டபம் வைத்தீஸ்வரன்கோவில்
4	19-03-2026	மாலை 04.00 மணி	கொள்ளிடம் கிழக்கு,மேற்கு - ஒன்றியங்கள்.	அருண் பாலாஜி திருமண மண்டபம் - கொள்ளிடம்
மயிலாடுதுறை சட்டமன்ற தொகுதி				
5	20-03-2026	காலை 10.00 மணி	மயிலாடுதுறை நகரம், மயிலாடுதுறை கிழக்கு, மேற்கு ஒன்றியங்கள், குத்தாலம் வடக்கு ஒன்றியம், குத்தாலம் பேரூர்.	AJK மஹால் கணபதி நகர், மயிலாடுதுறை
6	20-03-2026	மாலை 04.00 மணி	மயிலாடுதுறை வடக்கு, மத்திய - ஒன்றியங்கள், மணலிமேடு பேரூர்.	பத்மவாசன் திருமண மண்டபம் பல்லவராயன்பேட்டை

இக்கூட்டத்திற்கு தொகுதி பார்வையாளர்கள், மாநில, மாவட்ட கழக நிர்வாகிகள், இந்தன்,முன்னாள் சட்டமன்ற உறுப்பினர்கள், தலைமை செயற்குழு உறுப்பினர்கள், பொதுக்குழு உறுப்பினர்கள், ஒன்றிய, நகர, பேரூர், கிளை, வார்டு கழக செயலாளர்கள், பிரதிநிதிகள், அனைத்து சாா்பு அணிகளின் நிர்வாகிகள், இந்தன், முன்னாள் மாவட்ட, ஒன்றிய, நகர, பேரூராட்சி மன்ற தலைவர்கள், பாசுலை முகவர்கள் (BLA-2), பாசு டிஜிட்டல் முகவர்கள் (BDA) மற்றும் செயல் வீரர்கள் அனைவரும் அவரவர் ஒன்றிய, நகர, பேரூர் பகுதிகளில் நடைபெறும் கூட்டத்தில் தவறாமல் கலந்து கொள்ள வேண்டுமென அன்புடன் கேட்டுக்கொள்கிறேன். **குறிப்பு:** ஒன்றிய, நகர, பேரூர் கழக செயலாளர்கள் கூட்ட அறிவிப்பு துரித துண்டு பிரசுரம் அனைவருக்கும் கிடைக்கச் செய்து, கூட்டம் சிறப்பாக நடத்தி ஏற்பாடுகளை செய்தி வேண்டும்.

நிவேதா.எம்.முகுகன் எம்.எல்.ஏ.

மாவட்ட கழக செயலாளர் மயிலாடுதுறை மாவட்ட தி.மு.க.